

आद्यद्वितीयदिनयोः पञ्च पञ्च पिण्डाः । द्वादशा-
हाद्यशौचे नवदिनेषु नवपिण्डाः । शेषदिने दशमः ।
सदाः शौचेकाहयोरैकाह एव दशपिण्डाः । अशौ-
चान्तमध्ये पिण्डो देयः रात्रावपि ॥ * ॥

गङ्गाम्बस्थिप्रक्षेपप्रयोगस्तु । ततः खात्वा-
चम्य उदङ्मुखः कुम्भत्रयजलान्यादाय ॐ तत्सदित्यु-
च्चार्य अद्यामुक्तेवादि अमुकस्य एतदस्थिसम-
संख्यकवर्षसहस्रावच्छिन्नसर्गाधिकरणकमहीय-
मानत्वकामोऽमुकस्यैतान्यस्थिखण्डानि गङ्गायां प्र-
क्षिपामीति सङ्ख्यापसथं क्त्वान्नीनि पञ्चगव्येन
विह्ना हिरण्यमध्याज्यतिलैः संयोज्य मृत्तिकापुटे
स्थापयित्वा दक्षिणहस्तेन तत्पटकमादाय दक्षिणां
दिशं पश्यन् ॐ नमोऽस्तु धर्मराजायेति वदन्
जलं प्रविश्य स मे प्रीतो भवत्वित्युक्त्वास्थि प्रक्षि-
पेत् । ततो मज्जनं क्त्वोत्थाय सूर्य्यं दृष्ट्वा दक्षि-
णामुत्सृजेत् । इति शुद्धितन्त्रं ॥ * ॥ किञ्च प्रातातपः ।
“जलमेकाहमाकाशे स्थाप्यं क्षीरञ्च मृगमये” ।
पारस्कारः । मृगमये तां रात्रिं क्षीरोदके विहा-
यसि निदध्यः । प्रेतात्र खाहीत्युदकं पिब चेदं
क्षीरं । इदं रात्राविति गौडाः । गारुडे तु ।
“अपक्वे मृगमये पात्रे दुग्धं दद्यात् दिनत्रयम्” ।
इत्युक्तं । हेमाद्रौ पात्रे तु दशाहमुक्तं ।
“तस्मान्निधेयमाकाशे दशरात्रं पयो जलं ।
सर्वतापोपशान्थर्धमध्यश्रमविनाशनं” ॥
देवजानीये कारिकावां ।
“तत्र प्रेतोपकृतये दशरात्रमखण्डितं ।
कुर्थात् प्रदीपं तैलेन वारिपात्रञ्च मार्त्तिकं ॥
भोज्यात् भोजनकाले तु भक्तमुष्टिञ्च निर्व्वपेत् ।
नाभगोत्रेण सम्बध्य धरिष्यां पितृव्यञ्चवत्” ॥
इति निर्णयसिन्धौ ५ परिच्छेदः ॥

अन्नं, स्त्री, (अन्वते कायः सम्बध्यतेऽनेन अति बन्धने
करणे ढ्रन् ।) एरीतत् । इत्यमरः ॥ आत्तुडी
(आत् इति भाषा । आत् इति ख्यातः देहबन्धको
नाडीभेदः ।

उक्ताः सार्द्धास्त्रयो व्यामाः पुंसामन्नाणि सूरिभिः ।
अर्द्धव्यामेन हीनानि स्त्रीणामन्नाणि निर्दिशेत् ॥
इति वैद्यकम् ।)

अन्नवृद्धिः, स्त्री, पुं, (अन्नजन्या वृद्धिः, प्राक-
पार्थिवादित्वात् समासः मध्यपदलोपश्च ।) रोग-
विशेषः । तन्निदानादि यथा,—
“वातकोपिभिराहारैः श्रिततोयावगाहनैः ।
धारणे रणभाराध्वविषमाङ्गप्रवर्त्तनैः ॥
क्षोभणैः क्षोभितान्यैश्च क्षुद्रान्तावयवं यदा ।
पवनो दिगुणीकृत्य स्निवेशादधो नयेत् ॥
कुर्थादंज्यासन्धिस्थो ग्रश्याभं श्वयथुं तदा” ।
धारणं उपस्थितस्य वेगस्य । ईरणं अनुपस्थितस्य
वेगस्य प्रेरणं ।

“विषमाङ्गप्रवर्त्तनं वक्रत्वेनाङ्गमोटनं” ।
अन्यानि क्षोभणानि च बलवद्विग्रहकठोरधनुरा-
कर्षणादीनि । तैः क्षोभितः सद्दृष्य सञ्चालितः
पवनः यदा क्षुद्रान्तावयवं दिगुणीकृत्य स्निवेशा-
दधो नयेत् । तदा वंक्ष्यसन्धिस्थः सन् वंक्ष्य-

सन्धौ ग्रशिरूपं श्वयथुं कुर्थात् इत्यर्थः ॥ * ॥
उपेक्षिताया अन्नवृद्धेरवस्थामाह ।

“उपेक्षमाणस्य मरुद्वृद्धि-
माधानरुक् स्तम्भवतोश्च कुर्थात् ।
स पीडितोऽन्तः खनवान् प्रयाति
प्रध्नापयनेति पुनश्च मुक्तः ॥

उपेक्षमाणस्य वृद्धिमित्यर्थः । मरुद्वृद्धिं मुष्क-
वृद्धिं । आधानरुक् स्तम्भवतो कुर्थात् । तत्रा-
धानमुदरे रुक् वृद्धयोर्मुष्कयोः स्तम्भो गात्रे तद्-
युक्तां कुर्थात् इत्यर्थः । भोजोऽप्याह ।

“अन्नं दिगुणमादाय वातो नयति वंक्ष्यं ।
वंक्ष्यात्तद्गजा युक्तं फलकोष्ठां प्रपद्यते” ॥
स मुष्कवृद्धिः । अन्नः उदरे प्रध्नापयन् आग-
मनमार्गमुष्कून् कुर्वन् एति प्रयाति ॥ * ॥ अ-
साध्यमाह ।

“यश्चान्नावयवस्त्रिष्टान्मुष्कयोर्व्वातसञ्चयात् ।
स्यादन्नवृद्धिः सोऽसाध्या वातवृद्धिसमाह्वतिः” ॥
स कोटूक् स्यादित्याकाङ्क्षायामाह । वातवृद्धि-
समाह्वतिः ॥ * ॥ सामीप्यादत्रैव ब्रह्ममाह ।
“अत्यभियन्दिगुर्वन्नमुष्कपत्यामिषाशनात् ।
करोति ग्रशिरुक्कोथं दोषो वंक्ष्यसन्धिषु ॥
ज्वरशूलान्गुसादाण्यं तं ब्रह्ममिति निर्दिशेत्” ॥ * ॥
अथ वृद्धेश्चिकित्सा ।

“वृद्धावत्यासनं मार्गसुपवासं गुरुणि च ।
वेगाघातं पृष्ठयानं व्यायामं मैथुनं त्यजेत् ॥
वातवृद्धौ पिबेत् खिगधं यथाप्राप्तं विरेचनं ।
सक्षीरं वा पिबेत् तैलं मासमेरुखण्डसम्भवं ॥
गुग्गुल्वेरुखण्डं तैलं गोमूत्रेण पिबेन्नरः ।
वातवृद्धिं जयत्याशु चिरकालानुबन्धिनीं ॥
पित्तग्रशिक्रमेणैर्न पित्तवृद्धिसुपाचरेत् ।
जलौकाभिर्हरेन्नक्तं वृद्धौ पित्तसमुद्भवे ॥
चन्दनं मधुकं पद्मसुषीरं नीलमुत्पलं ॥
क्षीरपिष्टप्रलेपेन दाहशोथरुजापहं ॥
त्रिकटुः त्रिफलाक्षाथं सत्तारं लवणं पिबेत् ।
विरेचनमिदं श्रेष्ठं कफवृद्धिविनाशनं ॥

लेपनं कटुतीक्ष्णोष्णं खेदनं रूक्षमेव च ।
परिषेकोपनाह्नौ च सर्व्वमुष्णमिष्टैद्यते ॥
सुऊर्मुङ्गजौकाभिः शोणितं रक्तजे हरेत् ।
पिबेद्विरेचनं वापि शर्कराक्षौद्रसंयुतं ॥
श्रौतमालेपनं सर्व्वं सर्व्वं पित्तहरं तथा ।
पित्तवृद्धिक्रमं कुर्थादाभे पक्वे च रक्तजे ॥
खेदोभेदः समुत्थे तु लेपयेत् सुरसादिना ।
शिरौ विरेचनत्रयैः सुखोष्णैर्मूत्रसंयुतैः ॥
संधेद्य मूत्रप्रभवं वस्त्रपट्टेन वेष्टयेत् ।
सौवर्ण्याः पार्श्वतोऽधस्तात् विध्यद्वौहिमुखेन वै ॥
मुष्कश्रोथमगच्छन्त्यामन्नवृद्धौ विचक्षणः” ।

श्रीहिमुखेन शस्तविशेषेण । अगच्छन्त्यां अस्-
वत्यां ॥

“तैलमेरुखण्डं पीत्वा बलासिद्धं पयोन्वित ।
आधानशूलोपचितामन्नवृद्धिं जयेन्नरः ।
रास्त्रायश्चस्तेरुखण्डवारगवधमोक्षुरैः ।
पटोलैर्न वृषेणापि विधिना विहितं न्यतं ॥

रवुतैलेन संयुक्तमन्नवृद्धिं व्यपोहति” ।

रास्त्रादिक्षाथः ॥ * ॥

“गन्धर्व्वहस्ततैलेन वृषेणापि युतं पिबेत् ।
विशालामूलजं चूणं वृद्धिं हन्यान्न संशयः” ॥
विशाला इन्द्रवारुणी ॥ * ॥

“वचासर्षपकल्केन प्रलेपः शोथनाशनः ।
शिशुत्वक्सर्षपैः पिष्टैः शोधस्त्रेणानिनापहः ॥
शुद्धसूतं द्विधामन्यं मृतान्येतानि योजयेत् ।
शोहं रङ्गं तथा ताम्रं कांस्थञ्चाथ विशोधितं ।
तालकं तुत्यकं वापि तथा शङ्खं वराटकं ॥
चिकटु चिकला चयं विडङ्गं वृद्धदारकं ॥
कर्चूरं भागधीमूलं पाठां सहवर्षां वचां ।
एलावीजं देवकाष्ठं तथा लवणपञ्चकं ॥
एलादिसमभागानि चूर्णयेद्यद्य कारयेत् ।
कषायेण हरीतक्या वटिकां टङ्गसम्भितां ॥
एकां तां वटिकां यस्तु निगिलेदारिणा सह ।
अखण्डवृद्धिसाधोऽपि तस्य नश्यति सत्वरं” ॥
वृद्धिवाहिकावटी ॥ * ॥ अथ ब्रह्मस्य चिकित्सा ।
“भृष्टश्चैरुखण्डतैलेन सम्यक् कल्कोऽभयाभवः ।
क्षुधासैन्धवसंयुक्तो ब्रह्मरोगहरः परः ॥
अजाजोहनुमाकुष्ठं गोमेदवदरान्वितं ।
काञ्जिकेन तु संपिष्टं तक्षेपो ब्रह्मजित् परः” ॥
गोमेदं पत्रं । तथा च निर्घण्टौ धन्वन्तरिः ।
“पत्रं हलाङ्गयं रामं गोमेदं वसनाङ्गयं” ।
इतिवृद्धिब्रह्मधिकारः । इति भावप्रकाशः ॥

अन्दिका, स्त्री, (अन्दति नाश्याय ज्येष्ठभगिनीत्वं
सम्भ्रान्ति, अदि + श्वल् स्त्रियां टाप् । नाशोक्तौ
ज्येष्ठभगिनी इत्यमरटीकायां ।) अन्तिका ।
चुस्ती । इत्यमरटीकायां नीलकण्ठः ॥ चुला
इति भाषा ।

अन्दुः, स्त्री, (अन्वते बध्यतेऽनेन, अदि + करणे
उण्वाङ्गत्वात् ।) हस्तिनिगडः । आँदुया इति
भाषा । स्त्रीपादभूषणं । इति हेमचन्द्रो भूरिप्रयो-
गश्च ॥ मल पञ्चम इत्यादि भाषा ।

अन्दुकाः, पुं, (अन्वते बध्यतेऽनेन, अदि + करणे
उण्, ततः स्वार्थे कन् ।) हस्तिपादबन्धनप्रदङ्कुलः ।
तत्पर्यायः । निगडः २ । इत्यमरः ॥ पादालङ्कार-
विशेषः । तत्पर्यायः । पादकटकः २ । इति त्रि-
काण्डशेषः ॥

अन्दुः, स्त्री, (अन्वते वध्यतेऽनेन, अदि + उण् ततः
ऊङ् इति स्त्रियां ऊङ् ।) हस्तिपादबन्धन-
लोहनिगडः । आन्दुया इति भाषा । स्त्रीपाद-
भूषणं । मल गुजरी इत्यादि भाषा । इति
भेदिनी । (निगडः । प्रदङ्कुला । वन्धनरज्जुः ।
अन्दुः स्त्रियां स्थानिगडे प्रभेदे भूषणस्य च । इति
भेदिनी ।)

अन्दूकः, पुं, (अन्दु + स्वार्थे कन्, एषोदरादित्वात्
पक्षे केहण इति ऋखाभावः । स्वार्थिकप्रत्ययाः
प्रकृतितो लिङ्गवचनान्यतिक्रामन्ति इति पुंस्त्व
मन्यथा अन्दूका इति स्यात् ।) अन्दुः । इत्यमर-
टीकायां स्वामी ॥ अन्वत् कटूक्तये । इति
काविकल्पद्रुमः ॥ (पाणिनिमते तु अन्ववृद्धि